



अधिकतम 21.2 डिग्री

न्यूनतम 11.2 डिग्री

हरिभूमि

जशपुर-रायगढ़ भूमि

बिलासपुर, सोमवार, 2 फरवरी 2026

पथलगांव | कुनकुरी | बगीचा | फरसाबाहार | कांसाबेल | दुलदुला | मनोरा

महात्मा गांधी की पुण्यतिथि पर एघार कुष्ठ जागरूकता अभियान शुरू



बजट पर भाजपा नेताओं ने दी प्रतिक्रिया

केंद्र का बजट अपार संभावनाओं का राजमार्ग: साय

हरिभूमि न्यूज ►► जशपुरनगर

सरगुजा विकास प्राधिकरण की उपाध्यक्ष गोमती साय ने कहा कि प्रधानमंत्री नरेंद्र मोदी जी ने स्पष्ट किया है कि भारत केवल तेजी से बढ़ती अर्थव्यवस्था बनकर संतुष्ट नहीं रहेगा, बल्कि जल्द ही दुनिया की तीसरी सबसे बड़ी अर्थव्यवस्था बनेगा। यह बजट अपार अवसरों का राजमार्ग है। गंभीर बीमारियों की जीवधारक दवाओं को सस्ता कर सरकार ने आमजन की पीड़ा को समझने का काम किया है, वहीं इंफ्रास्ट्रक्चर और सामाजिक क्षेत्रों में निवेश से आदिवासी अंचलों का कायाकल्प होगा।

मध्यम वर्ग को राहत: मगत

जशपुर विधायक रायमुनी मगत ने कहा कि आयाकर छूट सीमा 12 लाख रुपये करना मध्यम वर्ग को सीधी और बड़ी राहत है। यह बजट वर्तमान के सपनों को साकार करने वाला और मजदूरों की जीव मजबूत करने वाला है। महिला, किसान और युवा तीनों को केंद्र में रखकर यह बजट तैयार किया गया है।



गांव और किसान को आर्थिक रूप से मजबूत करेगा

जिला पंचायत उपाध्यक्ष सालिक साय ने कहा कि प्रधानमंत्री जी ने कहा है कि देश की सबसे बड़ी पूंजी उसके नागरिक हैं और यही सोच इस बजट में साफ दिखाई देती है। डेयरी, नारियल, काजू और कोको किसानों को प्राथमिकता, भारत विस्तार ऐप के माध्यम से किसानों को उनकी भाषा में जानकारी ये फैसले गांव और किसान को आर्थिक रूप से मजबूत करेंगे।

युवाशक्ति बजट एवं वैश्विक नेतृत्व की घोषणा

भाजपा जिलाध्यक्ष भरत सिंह ने कहा कि यह युवा शक्ति बजट है। ऑरेंज इकोनॉमी, पर्यटन, खेती इंडिया, डेटा सेंटर हब बनने की दिशा में टैक्स छूट और हर जिले में गलर्स हॉस्टल निर्माण जैसे फैसले युवाओं और महिलाओं को आत्मनिर्भर बनाएंगे। यह बजट भारत के आत्मविश्वास और वैश्विक नेतृत्व की घोषणा है।

स्कूल, स्कूल एवं सस्टेनबिलिटी का मजबूत आधार

भाजपा के पूर्व प्रदेश महामंत्री कृष्ण कुमार राय ने कहा कि देश में रिफॉर्म एक्सप्रेस पूरी रफ्तार से दौड़ रही है। सनराइज सेक्टर, रेयर अर्थ कॉरिडोर, क्वांटिटी मिनेरल्स, टेक्सटाइल और हाईटेक टूल मैनुफैक्चरिंग पर फोकस यह दिखाता है कि सरकार केवल आज नहीं, आने वाले दशकों की तैयारी कर रही है। यह बजट स्कूल, स्कूल और सस्टेनबिलिटी का मजबूत आधार है।

भारत की विकास यात्रा को मिलेगी नई रफ्तार

पूर्व राज्यसभा सांसद रणविजय सिंह जुदेव ने कहा कि यह एक युक्ति बजट है, जिसमें फिस्कल डेफिसिट को काबू में रखते हुए हाई कैपेक्स और हाई ग्रोथ का बेहतरीन संतुलन बनाया गया है। हाई स्पीड रेल कॉरिडोर और टिटर-2 टिटर-3 शहरों के विकास से भारत की विकास यात्रा को नई रफ्तार मिलेगी।

बजट पर कांग्रेस ने कहा: आम जनता को कुछ नहीं मिला

जशपुरनगर। कांग्रेस नेता के सहस्राध्यक्ष पाठक ने केंद्रीय बजट पर प्रतिक्रिया देते हुए इसे आम जनता के लिए निराशाजनक बताया है। उन्होंने कहा कि वित्त मंत्री निर्मला सीतारमण द्वारा पेश किया गया बजट कॉरपोरेट घरानों को समर्पित है, जबकि शिक्षा, स्वास्थ्य और रोजगार जैसे बुनियादी मुद्दों को पूरी तरह नजरअंदाज किया गया है।

पाठक ने कहा कि छत्तीसगढ़ की एक बार फिर उपेक्षा हुई है। राज्य के कोयला, लौह अयस्क और बॉक्साइट जैसे खनिज संसाधनों के दोहन के लिए कॉरिडोर बनाने की बात तो की गई, लेकिन राज्य के विकास के लिए कोई ठोस प्रावधान नहीं किया गया। उन्होंने आरोप लगाया कि इसका लाभ केवल कुछ उद्योगपतियों को ही मिलेगा। कांग्रेस नेता ने कहा कि बजट महंगाई कम करने, नए रोजगार सृजित करने और किसानों को आय बढ़ाने में पूरी तरह विफल रहा है। लघु उद्योगों के लिए मात्र 10 हजार करोड़ रुपये का प्रावधान ऊँट के मुँह में जिरा साबित होगा।

सरगुजा ओलंपिक में केंद्रीय विद्यालय का शानदार प्रदर्शन



बैडमिंटन प्रतियोगिता में श्रीमती दास ने जूनियर बालिका एकल एवं युगल वर्ग में प्रथम स्थान प्राप्त किया। आदित्य गुप्ता ने जूनियर बालक एकल वर्ग में द्वितीय तथा युगल वर्ग में प्रथम स्थान प्राप्त किया। आदित्य पांडेय ने जूनियर बालक एकल एवं युगल दोनों वर्गों में तृतीय स्थान हासिल किया। वहीं शौर्य गुप्ता एक अर्नव चौधरी की जोड़ी ने जूनियर बालक युगल वर्ग में द्वितीय स्थान प्राप्त किया। इस सफलता का श्रेय खिलाड़ियों की कड़ी मेहनत एवं उनके कोच ए. नवीन कुमार के कुशल मार्गदर्शन को जाता है।

ड्रोन से एनएच-43 के ब्लैक स्पॉट का निरीक्षण

जशपुरनगर। जिले में लगातार बढ़ रही सड़क दुर्घटनाओं पर अंकुश लगाने और आम नागरिकों की सुरक्षा सुनिश्चित करने के उद्देश्य से डीआईजी एवं वरिष्ठ पुलिस अधिकारी लाल उमदे सिंह के नेतृत्व में राट्टी राजमार्ग क्रमांक-43 पर अति दुर्घटनाग्रस्त एवं ब्लैक स्पॉट क्षेत्रों का विशेष संयुक्त निरीक्षण किया गया। निरीक्षण में जिला प्रशासन, परिवहन विभाग और लोक निर्माण विभाग के अधिकारी भी शामिल रहे। निरीक्षण के दौरान लोरो बगीचा, गम्हरिया शोष पेज 4 पर



ब्लैक स्पॉट पर सख्ती: ब्लैक स्पॉट लोरो बगीचा में प्रकाश व्यवस्था सुधारने, सड़क किनारे पार्किंग व्यवस्था तय करने, भारी वाहनों के लिए अलग पार्किंग, रबलर सट्टीप व चेतनाली बोर्ड लगाने और लोहे के स्टॉपर लगाने के निर्देश दिए गए। नियमों के उल्लंघन पर दबा संचालकों के खिलाफ कार्रवाई करने के भी निर्देश दिए गए। पूर्व चिह्नित ब्लैक स्पॉट पतराटोली में बसों की निर्धारित स्टॉप पर ही रोकने, रबलर सट्टीप लगाने, ओपी पार्किंग सुव्यवस्थित करने, कबाड़ वाहन हटाने और अतिक्रमण हटाने के निर्देश दिए गए।

इन बिंदुओं पर दिए गए निर्देश

गम्हरिया तिराहा में झाड़ियों की सफाई, रबलर सट्टीप लगाने, भारी वाहन प्रवेश निषेध बोर्ड की शिफ्टिंग, रोड मार्किंग और आयरन/डिवाइडर के पुनर्सथापन के निर्देश दिए गए। बाला छाप तिराहा में अवेप गुमटी स्टेशन, पोड़े पर रेडियम पट्टी लगाने, सहयक मार्ग में रबलर सट्टीप, अवेप होल्डिंग हटाने और ट्रांसफार्मर शिफ्ट करने के निर्देश दिए गए। लोरो घाट क्षेत्र में गैप बढ़ करने, दीवारों पर पेंट व सुरक्षा स्लोगन लिखने, कैट्स आई, ड्रम और स्प्रिंग पोस्ट बदलने, खतरनाक मोड़ों व एक्सीडेंट जॉन के संकेतक बोर्ड लगाने, झाड़ियों की सफाई, मोड़ों की रुक संख्या अंकन, क्षतिग्रस्त दीवारों की मरम्मत, हाई मास्क लाइट की ऊंचाई बढ़ाने और रोड मार्किंग सुदृढ़ करने के निर्देश दिए गए।

नोटिस का जवाब नहीं देने वाले 109 प्रधान पाठकों का वेतन रुका

पथलगांव। विकासखण्ड शिक्षा अधिकारी ने छात्रवृत्ति का कार्य नहीं करने पर दिए गए नोटिस का जवाब नहीं देने वाले शालाओं के 109 प्रधान पाठकों के एक माह का वेतन रोका गया है। वि का स ख प ड पथलगांव अंतर्गत शासकीय प्रथमिक / माध्यमिक शालाओं के द्वारा शासन के महत्वपूर्ण योजना राज्य छात्रवृत्ति 2026 अंतर्गत छात्रवृत्ति का कार्य नहीं किये गये शालाओं के प्रधान पाठकों को कारण बताओ सूचना पत्र जारी किया गया था, परंतु संबंधित प्रधान पाठकों के द्वारा न तो कारण बताओ सूचना पत्र का जवाब दिया गया और न ही छात्रवृत्ति जैसे महत्वपूर्ण कार्य को पूर्ण किया गया। इस संबंध में

पथलगांव विकासखण्ड अंतर्गत 109 प्रधान पाठकों का माह जनवरी का वेतन कार्य पूर्ण होने तक रोका गया है।



माह जुलाई 2025 से लेकर माह जनवरी 2026 तक बच्चों का खाता खुलवाने, आधार सिडिंग जैसे महत्वपूर्ण कार्य करने में प्रधान पाठकों के द्वारा लापरवाही बरती जा रही है। जिससे विकासखण्ड की छवि भी धूमिल हो रही है। इस कारण विकासखण्ड शिक्षा अधिकारी वेदानंद आर्य के द्वारा वेतन रोकने की कार्रवाई की गई है।

हाथियों की निगरानी के लिए लगातार की जा रही गश्ती



जशपुरनगर। जशपुर वनमण्डल अंतर्गत हाथियों का विचरण निरंतर बना हुआ है। वर्तमान में जशपुर वनमण्डल क्षेत्र में कुल 40 हाथियों का विचरण दर्ज किया गया है। हाथी-मानव द्वंद की संभावनाओं को न्यूनतम करने तथा जन-धन की सुरक्षा सुनिश्चित करने के उद्देश्य से हाथी प्रभावित वन परिक्षेत्रों में हाथी गश्ती टीमों का गठन किया गया है। गठित गश्ती टीम प्रत्येक दिवस रात्रि में नियमित रूप से हाथी गश्ती कर रही है। विचरणपत्र हाथियों की गतिविधियों पर वन अमला एवं

रैपिड रिस्पॉन्स टीम के सदस्य सतत निगरानी बनाए हुए हैं। हाथियों की लोकेशन, मूवमेंट एवं व्यवहार की निरंतर समीक्षा कर आवश्यकतानुसार त्वरित कार्रवाई की जा रही है। साथ ही, संभावित संवेदनशील ग्रामों में मुनादी, मोबाइल संदेश, ग्राम स्तरीय संपर्क एवं अन्य माध्यमों से ग्रामीणों को समय-समय पर सूचित एवं सतर्क किया जा रहा है। ग्रामीणों से अपील की गई है कि वे हाथियों के निकट न जाएं, रात्रि में अनावश्यक आवागमन से बचें तथा किसी भी प्रकार की आपात स्थिति में तत्काल वन विभाग/आर.आर.टी. को सूचना दें। डीएफओ शशि कुमार ने बताया कि वन विभाग द्वारा हाथी प्रभावित क्षेत्रों में शोष पेज 4 पर

टीईटी परीक्षा शांतिपूर्ण संपन्न, दो पालियों में 17 केंद्रों पर आयोजन



जशपुरनगर। जिले में रविवार को आयोजित शिक्षक पात्रता परीक्षा (टीईटी) दो पालियों में पूरी तरह शांतिपूर्ण, व्यवस्थित और पारदर्शी तरीके से संपन्न हो गई। परीक्षा को लेकर अभ्यर्थियों में खासा उत्साह देखने को मिला। अधिकांश परीक्षार्थी परीक्षा प्रारंभ होने से करीब दो घंटे पहले ही परीक्षा केंद्रों पर पहुंच गए थे, जिससे जांच और प्रवेश की प्रक्रिया समय रहते पूरी हो सकी। परीक्षा केंद्रों पर अभ्यर्थी शासन द्वारा जारी दिशा-निर्देशों के अनुसार निर्धारित ड्रेस कोड पहनें। प्रवेश के दौरान प्रवेश पत्र और पहचान पत्र की गहन जांच के साथ शारीरिक तलाशी भी ली गई। सुरक्षा मानकों का कड़ाई से पालन करते हुए किसी भी प्रकार की लापरवाही नहीं बरती गई। प्रथम पाली में जिले के 6 परीक्षा केंद्रों पर परीक्षा आयोजित की गई। इस पाली में कुल 2390 परीक्षार्थी पंजीकृत थे, जिनमें से 2160 परीक्षार्थी परीक्षा में शामिल हुए, जबकि 230 परीक्षार्थी अनुपस्थित रहे। समय से पहले केंद्रों पर पहुंचने के कारण कहीं भी अत्यवस्था की स्थिति नहीं बनी।

दूसरी पाली: 4253 पंजीकृत 3958 ने दी परीक्षा

द्वितीय पाली में जिले के 11 परीक्षा केंद्रों पर परीक्षा संपन्न कराई गई। इस पाली में 4253 परीक्षार्थी पंजीकृत थे, जिनमें से 3958 परीक्षार्थी परीक्षा में शामिल हुए, जबकि 295 परीक्षार्थी अनुपस्थित पाए गए। दूसरी पाली में भी केंद्रों के बाहर अनुशासन और व्यवस्था बनी रही। जैमर और उड़नदस्तों से रही सख्त निगरानी परीक्षा की पारदर्शिता बनाए रखने के लिए सभी परीक्षा केंद्रों में जैमर लगाए गए थे, ताकि इलेक्ट्रॉनिक उपकरणों के जरिए नकल की किसी भी संभावना को रोका जा सके। वहीं उड़नदस्तों द्वारा लगातार निरीक्षण किया गया। पुलिस बल की तैनाती के साथ केंद्र अधीक्षकों और पर्यवेक्षकों ने पूरे समय सतर्कता बरती।

सार्वजनिक स्थानों पर लगेगी धूम्रपान पर रोक

जशपुर पुलिस का तंबाकू के खिलाफ सख्त अभियान

जशपुरनगर। जिले में तंबाकू उत्पादों की अवैध बिक्री और सार्वजनिक स्थानों पर धूम्रपान पर रोक लगाने के उद्देश्य से जशपुर पुलिस द्वारा विशेष अभियान चलाया गया। यह अभियान 31 जनवरी को डीआईजी एवं वरिष्ठ पुलिस अधीक्षक डॉ. लाल उमदे सिंह के दिशा-निर्देश में पुलिस तथा औषधि एवं खाद्य विभाग की संयुक्त टीम द्वारा जिले के समस्त थाना एवं चौकी क्षेत्रों में संचालित किया गया। अभियान के दौरान स्कूल, कॉलेज परिसरों के आसपास एवं सार्वजनिक स्थानों पर तंबाखू उत्पाद बेचने वाले दुकानदारों के विरुद्ध सिगरेट एवं अन्य तंबाखू उत्पाद अधिनियम (कोटपा) 2003 के तहत कार्यवाही की गई। इस दौरान कुल 110 प्रकरणों में 22,000 रुपये का जुर्माना वसूल किया गया। कोटपा एक्ट के अंतर्गत सार्वजनिक स्थानों पर धूम्रपान करना, धूम्रपान निषेध क्षेत्र में चेतवनी बोर्ड का न होना, तंबाखू उत्पादों का प्रचार-प्रसार करना तथा शिक्षण संस्थानों के 100 गज के दायरे में तंबाखू उत्पादों की बिक्री पूर्णतः प्रतिबंधित है। नियमों के उल्लंघन पर जुर्माना एवं दंड का प्रावधान है।



क्षेत्रवार की गई कार्रवाई

संयुक्त टीम द्वारा की गई कार्रवाई में सिटी कोतवाली क्षेत्र: 16 प्रकरण - 3,200 थाना पथलगांव: 10 प्रकरण 2 हजार, बागबहार: 4 प्रकरण 800, कांसाबेल: 10 प्रकरण 2 हजार, बगीचा: 5 प्रकरण 1 हजार, आरसा: 8 प्रकरण 1,600, लोदमन: 7 प्रकरण 1,400, चौकी आरसा: 4 प्रकरण 800, चौकी मनोरा: 1 प्रकरण 200, चौकी कोलबा: 3 प्रकरण 600, चौकी करडेगा: 3 प्रकरण 600, चौकी उपकरअर: 6 प्रकरण 1,200, चौकी कोल्हेबड़िया: 5 प्रकरण 1 हजार की वसूली की गई है।

विक्रेताओं को दी गई समझाइश

इस प्रकर कुल 110 प्रकरणों में 22,000 की जुर्माना राशि वसूल की गई। साथ ही दुकानदारों को कोटपा एक्ट का अक्षरशः पालन करने की समझाइश भी दी गई।

पुलिस का सख्त संदेश

इस संबंध में डीआईजी एवं वरिष्ठ पुलिस अधीक्षक डॉ. लाल उमदे सिंह ने कहा कि सार्वजनिक स्थानों पर धूम्रपान एवं स्कूल-कॉलेजों के आसपास तंबाखू उत्पादों की बिक्री को लेकर प्रशासन पूरी तरह सजग है। आने वाले दिनों में कोटपा एक्ट के तहत कार्यवाही की और अधिक तेज किया जाएगा।



अनुराग कश्यप के हाथ लगी चिरंजीवी की फिल्म

मुंबई। साउथ के सुपरस्टार चिरंजीवी इन दिनों हालिया रिलीज फिल्म 'माना शंकरा वर प्रसाद गारू' की सफलता का जश्न मना रहे हैं जिसे दर्शकों के साथ-साथ सितारों ने भी सराहा है। इस सफलता के बीच अभिनेता ने अपनी अगली फिल्म भी तय कर ली है जिसका आधिकारिक ऐलान

जल्द होगा। दावा किया गया है कि चिरंजीवी की इस फिल्म में बॉलीवुड निर्देशक अनुराग कश्यप भी शामिल होंगे। मीडिया रिपोर्ट में बताया गया है कि चिरंजीवी अपनी अगली फिल्म के लिए निर्देशक बॉबी के साथ जुड़ रहे हैं जिसका आधिकारिक शुभारंभ फरवरी में होगा।

लाइफ Style

बॉलीवुड अभिनेत्री श्रद्धा कपूर अपनी आगामी फिल्म 'ईथा' को लेकर काफी समय से चर्चा में हैं। लक्ष्मण उतेकर के निर्देशन में बनी रही फिल्म में अभिनेत्री को तमारा कलाकार विद्याबाई नारायणगांवकर के किरदार में देखा जाएगा।

दोबारा शुरू की 'ईथा' की शूटिंग

एजेसी मुंबई

निर्माताओं ने फिल्म पर काम 2025 से शुरू कर दिया था, लेकिन नवंबर में श्रद्धा ने शूटिंग से दूरी बना ली थी। हालांकि, अब श्रद्धा सेट पर वापस आ चुकी हैं। उन्होंने मुंबई के मलाड स्थित मावे बीच पर शूटिंग शुरू कर दी है। एक सूत्र ने बताया, टीम ने मावे बीच पर एक गांव का सेट तैयार किया है। श्रद्धा के ठीक होने तक लक्ष्मण ने सेटों को वैसे ही रहने दिया। अब, उन्होंने एक डांस नंबर की शूटिंग शुरू की है, जिसमें श्रद्धा का किरदार मेल के बीच एक स्टेज पर परफॉर्म करता नजर आएगा। वैभव मचेंट डांस नंबर की कोरियोग्राफी कर रही हैं। नवंबर, 2025 में शूटिंग करते वक़्त श्रद्धा के पैर के अंगूठे में फ्रैक्चर हो गया था। 1940 से 1990 के बीच घटित होने वाली 'ईथा' फिल्म पंढरपुर में जन्मी कलाकार नारायणगांवकर की बायोपिक होगी जिसमें उनकी लोकप्रियता के शुरुआती अनुभव और उनकी आर्थिक तंगी के सफर को दिखाया जाएगा। इस समय नारायणगांवकर के 40 साल के दृश्यों की शूटिंग चल रही है जो फरवरी में पूरी होगी। इसके बाद, अभिनेत्री उन दृश्यों की शूटिंग करेंगी जिसमें 20 से 30 साल की उम्र वाले दृश्य शामिल हैं। इस चरण को अप्रैल तक पूरा करने का लक्ष्य है।

श्रद्धा



हॉलीवुड मसाला



फास्ट एंड फ्यूरियस 11 को मिला नाम

लॉस एंजेलिस। रफतार और एक्शन से सजी दुनिया की सबसे बड़ी एक्शन फ्रेंचाइजी 'फास्ट एंड फ्यूरियस' के आखिरी अध्याय का आधिकारिक ऐलान हो गया है। सीरीज के मुख्य अभिनेता विन डीजल ने अपनी अगली फिल्म के नाम और रिलीज तारीख से पर्दा उठा दिया है। फ्रेंचाइजी की 11वीं फिल्म न केवल पुरानी यादों को ताजा करेगी, बल्कि अभिनेता पॉल वॉकर की विरासत को भी सलाम करेगी। फ्रेंचाइजी के निर्माता और मुख्य अभिनेता विन डीजल ने इंस्टाग्राम पर ऐलान किया कि 'फास्ट फॉरवर्ड' 17 मार्च, 2026 को सिनेमाघरों में दस्तक देगी।



नई फिल्म 'वुडरिंग हाइट्स' के बोल्ल सीन को लेकर क्या बोलीं

लॉस एंजेलिस। मागॉट रॉबी की नई फिल्म 'वुडरिंग हाइट्स' चर्चा में है। यह फिल्म एमिली ब्लॉट के बालासिक उपन्यास पर आधारित है। फिल्म में मागॉट रॉबी और जैकब एल्लोडी की जोड़ी दिख रही है। फिल्म का निर्देशन एमराल्ड फेनल ने किया है। ट्रेलर रिलीज के बाद से ही फिल्म के बोल्ल दृश्यों पर बहस हो रही है। रॉबी ने लॉस एंजेलिस में हुए फिल्म प्रीमियर के दौरान कहा कि इटिमेंट सीन की शूटिंग अन्य दृश्यों जैसी ही थी। इसके लिए उन्होंने कोई विशेष तैयारी नहीं की थी। मागॉट रॉबी ने कहा कि यह फिल्म सभी से भावनात्मक रूप से बहुत कुछ मांगती है। उनके किरदार को हर सीन में रोना पड़ता है पर उन्हें यह मुश्किल मिशन बहुत पसंद आया। एक ही पल में भावनाओं का बदलाव उन्हें चुनौतीपूर्ण लगा। फिल्म 'वुडरिंग हाइट्स' 13 फरवरी को सिनेमाघरों में रिलीज होगी। यह तारीख वेल्लेटाइंड डे के सप्ताह के साथ मेल खाती है।



साई की एक्टिंग पर फिदा हुए दर्शक

मुंबई। एक बिल्कुल जादुई, सौम्य और क्लासिक प्रेम कहानी को दर्शाते हुए, आमिर खान प्रोडक्शंस की फिल्म एक दिन का टीजर जारी कर दिया गया है। इस फिल्म में साई पल्लवी और जुनैद खान की प्यारी, सहज और नई जोड़ी नजर आ रही है। टीजर इस खूबसूरत प्रेम कथा की मनमोहक झलकियों से भरा हुआ है, जो दर्शकों के लिए किसी खास तोहफे से कम नहीं है। खास बात यह है कि इसी फिल्म के जरिए साई पल्लवी हिंदी सिनेमा में अपना डेब्यू कर रही हैं और पहली ही झलक में दर्शकों का दिल जीत रही हैं। बता दें कि जैसे ही एक दिन का टीजर रिलीज हुआ, सोशल मीडिया पर साई पल्लवी के बॉलीवुड डेब्यू को लेकर दर्शकों ने जमकर प्यार बरसाना शुरू कर दिया। साई पल्लवी देश की सबसे लोकप्रिय अभिनेत्रियों में से एक हैं।



रानी पहुंची सिद्धिविनायक बप्पा के किए दर्शन

मुंबई। बॉलीवुड अभिनेत्री रानी मुखर्जी की क्राइम-थ्रिलर फिल्म 'मर्दानी 3' का इंटरजार आखिरकार खत्म हो गया है। दर्शकों को अपराध की दुनिया से रूबरू कराने के लिए यह फिल्म सिनेमाघरों में दस्तक दे चुकी है। सोशल मीडिया पर इसे फिल्म समीक्षकों और दर्शकों की भर-भरकर तारीफें मिल रही हैं। इस बीच, रानी ने मुंबई के प्रसिद्ध सिद्धिविनायक मंदिर में जाकर हाजिरी लगाई है। यहां उन्होंने फिल्म की सफलता के लिए गणपति बप्पा का आशीर्वाद लिया और पूजा-अर्चना की। भाई राम मुखर्जी के साथ मंदिर पहुंची रानी सोशल मीडिया पर मौजूद वीडियो में रानी सिद्धिविनायक मंदिर में जाती नजर आईं। उन्होंने क्रीम रंग का साधारण का सूट पहन रखा है और अपने सिर को दुपट्टे से ढक रखा है। उनके साथ भाई राम मुखर्जी भी मौजूद रहे।

टीवी मसाला

'चांद मेरा दिल' में इश्क लड़ाएंगे लक्ष्य और अनन्या



'द 50' के मेकर्स का धमाका: घर बैठे बिटाए जीतें 50 लाख रुपए

मुंबई। बिग बॉस खत्म होने के बाद भी दर्शकों को बेर होने का एक पल भी नहीं मिलेगा। जियो हॉटस्टार और कलर्स जल्द ही अपने नए रियलिटी शो 'द 50' के साथ वापस आ रहे हैं। इस शो में 15 या 16 नहीं, बल्कि पूरे 50 सेलिब्रिटी एक ही हवेली में साथ रहेंगे। दस शो को लेकर फैंस के लिए कुछ रोमांटिक खबर है जो उन्हें खुशी से झूमने पर मजबूर कर देगी। सिर्फ स्टार्स ही नहीं, बल्कि फैंस को भी 50 लाख रुपये जीतने का मौका मिलेगा। ये है मोहब्बतों के रमन भल्ला के नाम से मशहूर करण पटेल ने वीडियो में विस्तार से बताया है कि फैंस को 50 लाख रुपये जीतने का मौका कैसे मिल सकता है। वीडियो में लव कटारिया से लेकर फैजु और मनीषा रानी तक, सभी कहते हैं, 'मे' द लायन की हवेली में जा रहा हूँ, कुल 50 सेलिब्रिटी हैं। करण पटेल के वीडियो से यह साफ है कि जो भी जीतेगा, उसके फैंस को 50 लाख रुपये मिलेंगे। आज से शुरू हो रहा शो : रियलिटी शो 'द 50' 1 फरवरी से, यानी आज से तीन दिन बाद, रात 9 बजे जियो हॉटस्टार पर और रात 10:30 बजे कलर्स पर प्रसारित होगा। शो में कुल 50 सेलिब्रिटी हिस्सा लेंगे, जिनमें रिद्धि डोगरा, उर्वशी दौलकिया, दिग्विजय राठी, फरसत शेख, दिव्या अग्वाला, प्रिय नरूला, युविका चौधरी, शिव ठाकरे, रजत दलाल, निक्की तंबोली, अरबाज पटेल, मोनालिसा, चिकॉट सिंह राजपूत, शाहनी दोशी, डिने जेम्स, लवकेश कटारिया, कृष्णा श्रॉफ और अर्चना गौतम शामिल हैं।



मुंबई। बॉलीवुड में एक बार फिर रूहानी और म्यूजिकल रोमांस का दौर लौटने वाला है। धर्मा प्रोडक्शंस ने अपनी अगली बड़ी फिल्म 'चांद मेरा दिल' की रिलीज तारीख का आधिकारिक ऐलान कर दिया है। फिल्म किल से अपनी जबरदस्त पहचान बनाने वाले अभिनेता लक्ष्य लालवानी और अनन्या पांडे पहली बार पढ़े पर एक-दूसरे के साथ इश्क लड़ाते नजर आएंगे। विवेक सोनी के निर्देशन में बन रही ये लव स्टोरी दर्शकों के बीच कब आ रही है, आइए जानते हैं।

सिनेमाघरों में आ रही 8 मई को : धर्मा प्रोडक्शंस बड़े पैरों पर प्यार की एक ऐसी दास्तां ल रहा है, जिसे सिर्फ देखा नहीं, बल्कि महसूस किया जा सकेगा। निर्माताओं ने ऐलान कर दिया है कि अनन्या और लक्ष्य अभिनेता 'चांद मेरा दिल' 8 मई, 2026 को सिनेमाघरों में आएगी। इन लव स्टोरी में संगीत कहानी की रूढ़ बनकर आरेगा। एक मध्य रोमांटिक अनुभव के रूप में पेश की जा रही ये फिल्म दर्शकों को जवाबों के एक गहरे सफर पर ले जाने का वादा करती है।

पिछले साल आने वाली थी यह फिल्म और सिद्धार्थ मल्होत्रा जैसे सितारों की फिल्मों से ठीक 1 हफ्ते पहले रिलीज हो रही है। एक ओर अक्षय 15 मई को फिल्म 'भूत बंगला' लेकर आ रहे हैं और इसी दिन सिद्धार्थ मल्होत्रा की फिल्म 'वन फॉर ऑफ द फॉरिस्ट' पढ़े पर आ रही है। पहले चांद मेरा दिल पिछले साल रिलीज होने वाली थी। फिर इसे टालकर 10 अप्रैल, 2026 किया गया। अब आखिरकार निर्माताओं ने 8 मई, 2026 की तारीख तय की है।



मुंबई। सैफ अली खान, अर्जुन कपूर, जैकलीन फर्नांडिस और यामी गौतम की हॉरर-कॉमेडी फिल्म 'भूत पुलिस 2' 2021 में रिलीज हुई थी। इसका निर्देशन पवन कृपलानी ने किया था जिसे लोगों ने ठीक-ठाक प्रतिक्रिया दी। अब इस फिल्म का सीक्वल चर्चा में है जिसके निर्देशन की जिम्मेदारी प्रियदर्शन ने उठाई है। उन्हें 'हेरा फेरी' और 'भूत भुलैया' जैसी फिल्मों के लिए जाना जाता है। बताया जाता है कि 'भूत पुलिस 2' के लिए के लिए प्रियदर्शन ने मोटी फीस वसूली है।

2026 के आखिर में शुरू हो सकती है शूटिंग : सूत्र ने आगे कहा, विचार यह है कि एक नई जोड़ी के साथ इस फ्रेंचाइजी को नया रूप दिया जाए। निर्माता 2 अभिनेताओं पर विचार कर रहे हैं। फिल्म की कॉस्टिंग प्रक्रिया और प्री-प्रोडक्शन का काम पूरा होने के बाद, शूटिंग इस साल के आखिर तक शुरू होने की उम्मीद है। प्रियदर्शन सीक्वल को बड़े पैमाने पर बनाने की योजना बना रहे हैं। फिलहाल, प्रियदर्शन आगामी फिल्म 'दैवान' में व्यस्त हैं जिसमें अक्षय कुमार और सैफ अली नजर आएंगे।

डिजिटल रिलीज के लिए फिल्म में कोई अलग से कांट-छांट नहीं हुई

'धुरंधर' के ओटीटी वर्जन पर मचा बवाल, निर्माताओं ने किया बदलाव से इनकार

मुंबई। बॉक्स ऑफिस पर 1,000 करोड़ की रिकॉर्डतोड़ कमाई करने के बाद रणवीर सिंह अभिनीत 'धुरंधर' नेटफ्लिक्स पर रिलीज हो गई है, लेकिन इसके साथ ही एक नया विवाद खड़ा हो गया है। सोशल मीडिया पर फैंस का दावा है कि फिल्म का ओटीटी वर्जन थिएटर वर्जन से करीब 9 मिनट छोटा है, जिसके बाद इंटरनेट पर फिल्म में कांट-छांट को लेकर हंगामा मच गया। हालांकि, अब फिल्म के निर्माताओं ने इन दावों को सिरे से खारिज कर दिया है।



नेटफ्लिक्स को बिना किसी कट के सौंपी गई 'धुरंधर'- निर्माता

सोशल मीडिया पर मड़का था फैंस का गुस्सा लगाभग 9-10 मिनट की इस कटौती और गाली वाले डायलॉग्स पर कैची चलने से फैंस भड़क गए थे। सोशल मीडिया पर लोग अपना गुस्सा जाहिर करते हुए कह रहे हैं कि 18+ प्लेटफॉर्म होने के बावजूद फिल्म को सेंसर करने का कोई तुक नहीं है। फैंस के बढ़ते गुस्से और अटकलों को देखते हुए आखिरकार निर्माताओं को सामने आकर सफाई देनी पड़ी। उन्होंने स्पष्ट कर दिया कि डिजिटल रिलीज के लिए फिल्म में कोई अलग से कांट-छांट नहीं हुई है।

शादी पर बोलीं बबीता जी होना होगी तो हो जाएगी

तारक मेहता का उल्टा चश्मा फैंस के बीच एक पसंदीदा शो है। इस शो ने कई चेहरों को पॉपुलर बनाया है, और मुनमुन दत्ता उनमें से एक हैं। मुनमुन शो में बबीता जी का किरदार निभाकर घर-घर में मशहूर हो गई हैं। मुनमुन अवसर अपनी पर्सनल और प्रोफेशनल लाइफ को लेकर सुविचारों में रहती हैं, लेकिन वह अचंचल पर कम ही रिचट करती हैं। पहली बार मुनमुन ने अपनी पर्सनल लाइफ के बारे में कई बातें शेयर की हैं। सपना अल्लाहाबादिया के पॉडकास्ट में मुनमुन दत्ता से जब पूछा गया कि क्या वह शादी करना चाहती हैं, तो उन्होंने कहा, मुझे प्यार पसंद है लेकिन मुझे अभी यह साफ नहीं है कि मैं शादी करना चाहती हूँ या नहीं। अगर यह मेरी किस्मत में होगा, तो हो जाएगा। मैं उस तरह की लड़की नहीं हूँ जो शादी के पीछे भागती है।

'धुरंधर' में देशभक्ति का तड़का

बता दें कि एक्शन-थ्रिलर फिल्म 'धुरंधर' में रणवीर सिंह और अक्षय खन्ना मुख्य भूमिकाओं में हैं। उनके साथ आर माधवन, अर्जुन रामपाल और संजय दत्त जैसे बड़े सितारों ने नजर आए हैं। इसका निर्देशन आदिश धर ने किया है। फिल्म की कहानी सच्ची घटनाओं से प्रेरित एक बड़े जासूसी मिशन पर आधारित है। इसमें भारतीय खुफिया एजेंसी के जांबाज अधिकारियों की वीरता को दिखाया गया है, जो देश की सुरक्षा के लिए एक अंतरराष्ट्रीय साजिश को नाकाम करते हैं।

खबर संक्षेप



टपरदा में पांच दिवसीय योग शिविर का आयोजन

बड़ेबुनगा भंडार। आयुष्मान आरोग्य मंदिर बुनगा के तत्त्वधान में ग्राम टपरदा में 27 से 31 जनवरी तक योग शिविर का आयोजन किया गया। शिविर प्रभारी डॉ अजय नायक ने बताया कि इस शिविर में बीपी शुगर जोड़ो के दर्द मोटापा गैस इत्यादि बीमारियों से संबंधित योगाभ्यास कराया गया। शिविर में सामान्यतः अनुलोम विलोम, प्राणायाम, कपालाति, सूक्ष्म व्यायाम, सूर्य नमस्कार, तिर्यक आसन, मकर आसन सहित अनेक योगा का अभ्यास कराया गया। शिविर में आये हुए लोगों को प्रतिदिन अंकुरित चना एवं काढ़ा वितरण किए। बुनगा के योग प्रशिक्षक दुलमनी रजक द्वारा योगा सिखाया गया जिसमें 470 लोगों ने लाभ लिए।

सरिया में हुआ पांच दिवसीय योग प्रशिक्षण



सरिया। आयुष्मान आरोग्य मंदिर सरिया आयुष के योग प्रशिक्षिका यज्ञसेनी प्रधान के द्वारा 27 से 31 जनवरी तक पांच दिवसीय योग प्रशिक्षण शिविर सम्पन्न किया गया। शिविर का शुभारम्भ कादूर पाली के सरपंच दयानंद चौहान एवं गणमान्य नागरिकों की उपस्थिति में श्रीफल फोड़कर एवं सरस्वती माता के चित्र पर पुष्प चढ़ाकर किया गया। इस योग प्रशिक्षण शिविर में लोगों को सूर्य नमस्कार, तारासन, वृक्षासन, भुजंगासन, मयूरासन, सर्वांगासन, जैसे आसनों के साथ भक्ति का भ्रमरी, अनुलोम विलोम, कपाल भाती, जैसे जीवनोपयोगी प्राणायाम सिखाए गए।

शराब दुकान में चोरी की पुलिस कर रही जांच

पुसौर। पुसौर तहसील क्षेत्र के ग्राम कोडातराई के बिजली आफिस के सामने स्थित शासकीय शराब दुकान में लॉकर तोड़ कर 3 लाख 38 हजार चोरी हो गया था। जिस पर जूटमिल पुलिस ने संबंधित सुपरवाइजर, गार्ड सहित अन्य लोगों को तलब करते हुए उनका बयान लिया जा रहा है। निशान देही पर विधिवत जांच की जा रही है। जांचकारी के मुताबिक जिस रात चोरी हुई उस समय गार्ड कपिल सिद्धर तैनात था और वह सो गया था। ज्ञात हो कि शराब दुकान में लाखों के जहां शराब होंगे वहीं नगदी राशि भी रहे, ऐसे स्थिति में एक गार्ड के भरोसे ही छोड़ जाना किसी के गले नहीं उतर रहा।

पट्ट 1 का शेष

ड्रोन से एनएच-43 ... तिहा, बाला जपर तिहा, लोरो घाट और पतरादोली सहित अन्य दुर्गटना संभावित स्थलों का ड्रोन कैमरे से सूक्ष्म सर्वेक्षण किया गया। इस दौरान सड़क की बनावट, खतरनाक मोड़, दुर्घटना, यातायात दबाव और दुर्घटनाओं के कारणों का तकनीकी विश्लेषण कर संबंधित विभागों को त्वरित सुधारत्मक कार्रवाही के निर्देश दिए गए। डीआईजी एवं एसएसपी डॉ. लाल किशोर सिंह ने कहा कि ब्लैक स्पॉट की समस्या पर पहचान और तकनीकी सुधार सड़क सुरक्षा की दिशा में महत्वपूर्ण कदम है। उन्होंने नागरिकों से हेल्मेट व सीट बेल्ट के अनिवार्य उपयोग और यातायात नियमों के पालन की अपील की। निरीक्षण के दौरान अतिरिक्त पुलिस अधीक्षक जशपुर राकेश कुमार पाटनवार, एसडीओपी जशपुर चंद्रशेखर परमा, एसडीएम कुनकुरी, एसडीओ लोक निर्माण विभाग, जिला परिवहन अधिकारी विजय निकुंज, थाना प्रभारी जशपुर निरीक्षक मोहम्मद देवनाथ, यातायात प्रभारी उप निरीक्षक प्रदीप कुमार मिश्रा, थाना प्रभारी दुर्गदुला उप निरीक्षक सुनील सिंह सहित संबंधित विभागों के अधिकारी मौजूद रहे।

हाथियों की निगरानी ...

निरंतर निगरानी, त्वरित प्रतिक्रिया एवं जन-जागरूकता के माध्यम से स्थिति को नियंत्रित रखने के लिए सभी आवश्यक उपाय किए जा रहे हैं। वनमण्डल क्षेत्र में हाथियों का निरंतर विवरण बना हुआ है। इस स्थिति को ध्यान में रखते हुए हाथी प्रभावित वन परिक्षेत्रों में हाथियों की गतिविधियों की प्रभावी निगरानी तथा हाथीदुर्घटनाओं को रोकना एवं उन्हें रोकने के उद्देश्य से वन अमला एवं रेंजर्स रिस्पॉन्स टीम के सदस्यों को ड्रोन संचालन का विशेष प्रशिक्षण प्रदान किया गया। वनमण्डल/हाथियों निगरानी जशपुर वनमण्डल शशि कुमार ने बताया कि ड्रोन प्रशिक्षण कार्यक्रम को सफल रूप से विभिन्न उपकरणों के माध्यम से आयोजित किया गया। जिसमें संबंधित उपकरणों के उपयोग एवं आर-आरटी सदस्य अभिलेखित हुए।

मेदभाव समाप्त कर गरिमा सुनिश्चित करने का संदेश, रैली महात्मा गांधी की पुण्यतिथि पर स्पर्श कुष्ठ जागरूकता अभियान शुरू

हरिभूमि न्यूज ►► रायगढ़

महात्मा गांधी की पुण्यतिथि के अवसर पर जिले में स्पर्श कुष्ठ जन जागरूकता अभियान का शुभारंभ किया गया। यह अभियान 30 जनवरी से 13 फरवरी तक जिले एवं सभी विकासखंडों में संचालित किया जाएगा। अभियान का उद्देश्य कुष्ठ रोग के प्रति समाज में फैली भ्रांतियों को दूर करना रोगियों के प्रति भेदभाव समाप्त करना तथा उनकी गरिमा सुनिश्चित करना है। विकासखंड पुसौर में जिला कुष्ठ अधिकारी डॉ. अविनाश चंद्रा एवं उनकी टीम द्वारा महात्मा गांधी की प्रतिमा पर माल्यार्पण कर कार्यक्रम की शुरुआत की गई।

इस अवसर पर बीएमओ डॉ. विनोद नायक, जनप्रतिनिधि, ग्रामीणजन, अधिकारी एवं कर्मचारी उपस्थित रहे। यहां जागरूकता रैली निकालकर कलेक्टर के संदेश का वाचन किया गया तथा उपस्थित लोगों को कुष्ठ रोग के प्रति भेदभाव न करने एवं जागरूकता फैलाने की शपथ दलाई गई। इसके पश्चात स्वामी आत्मानंद शासकीय विद्यालय, पुसौर में विद्यार्थियों को कुष्ठ रोग के लक्षण, बचाव एवं समय पर उपचार



ग्रामीणों का सम्मान करते अतिथि और कार्यक्रम में उपस्थित ग्रामीण।

मेडिकल कॉलेज में सम्मान

रायगढ़ शहरी क्षेत्र में भी कुष्ठ जागरूकता रैली आयोजित की गई। वहीं मेडिकल कॉलेज रायगढ़ में विशेषज्ञ चिकित्सकों द्वारा कुष्ठ रोगियों को विकृति से बचाव, समय पर उपचार एवं स्वच्छता संबंधी जानकारी दी गई। इस अवसर पर 30 कुष्ठ रोगियों को आमंत्रित कर उन्हें शॉल भेंट कर सम्मानित किया गया। कार्यक्रम में मेडिकल कॉलेज के डीन एवं जिले के चर्म रोग विशेषज्ञ उपस्थित रहे।

संबंधी जानकारी प्रदान की गई। जागरूकता रैली गांव गांव पहुंचेगी। जहां लोगों को इस



रैली का आयोजन किया जाएगा। स्थानीय व्यवस्था के तहत चलेगा अभियान।

एसएलएसी अंतर्गत गतिविधियां

एसएलएसी कार्यक्रम के तहत जिले के सभी विकासखंडों में रैली निकालकर कलेक्टर का संदेश जन जन तक पहुंचाया गया तथा शपथ ग्रहण कराया गया। जिला कुष्ठ अधिकारी डॉ. अविनाश चंद्रा एवं स्वास्थ्य विभाग की टीम द्वारा अभियान अंतर्गत सतत जनजागरूकता गतिविधियां संचालित की जा रही है।

बीमारी के प्रति फैली भ्रांतियों को दूर किया जाएगा। इसके लिए हर ब्लाक में जागरूकता

अटल की प्रतिमा का हुआ अनावरण

खरसिया। ग्राम बड़े भंडार में ग्राम पंचायत के विकास कार्यों के भूमि पूजन सहित अटल की प्रतिमा के अनावरण एवं सद्भावना पब्लिक स्कूल के वार्षिकोत्सव में जिला भाजपा अध्यक्ष अरुणधर दीवान बतौर मुख्य अतिथि शामिल हुए। इस दौरान जिला भाजपुमो अध्यक्ष सुमीत शर्मा जिला पंचायत सदस्य लक्ष्मी जीवन पटेल, जिला



कोषाध्यक्ष सतन नायक वरिष्ठ नेता बीरबल गुप्ता, पंचानन गुप्ता, भाजपुमो प्रदेश कार्य समिति सदस्य

महापौर ने किया महात्मा गांधी के पुण्यतिथि पर नमन

रायगढ़। राष्ट्रपिता महात्मा गांधी की पुण्यतिथि पर आज उनकी प्रतिमा पर श्रद्धा सुमन अर्पित करते हुए महापौर जीवधर चौहान ने राष्ट्रपिता को नमन किया। इस अवसर पर उनके सत्य, अहिंसा एवं स्वच्छता के आदर्शों को जीवन में आत्मसात करने का संकल्प लिया।

कोसीर में रजत महोत्सव का आयोजन उपभोक्ता और कर्मचारी हुए सम्मानित



कोसीर। छत्तीसगढ़ राज्य स्थापना के 25 वर्ष पूर्ण होने के उपलक्ष्य में छत्तीसगढ़ स्टेट पावर डिस्ट्रीब्यूशन कम्पनी लिमिटेड, कोसीर द्वारा छत्तीसगढ़ रजत महोत्सव कार्यक्रम का आयोजन किया गया। कार्यक्रम में सारंगढ़ विधायक श्रीमती उत्तरी जांगड़े मुख्य अतिथि के रूप में उपस्थित रही। उनके साथ विधायक प्रतिनिधि गनपत जांगड़े, जनपद सदस्य श्रीमती हीरा जाटवर, सरपंच श्रीमती सुमन राव, विष्णु चन्द्रा एवं भैरव जाटवर की गरिमामयी उपस्थिति रही। कार्यक्रम को संबोधित करते हुए विधायक श्रीमती उत्तरी जांगड़े ने कहा कि अवसर पर नियमित रूप से बिजली बिल का भुगतान करने वाले उपभोक्ताओं, सूर्य घर मुफ्त बिजली योजना का लाभ लेने वाले हितग्राहियों तथा उत्कृष्ट कार्य करने वाले

कर्मचारियों को प्रशस्ति पत्र प्रदान कर सम्मानित किया गया। विधायक ने कहा कि विद्युत निबंधी विद्युत सेवा प्रदान करने वाले कोसीर बिजली विभाग के अधिकारी-कर्मचारी अपने समर्पण और कर्तव्यनिष्ठा के लिए बधाई के पात्र हैं। कार्यक्रम में जनपद सदस्य प्रतिनिधि भैरव जाटवर ने संबोधन करते हुए कोसीर के मूंगहापारा से कुधरी खार तथा पानी टंकी से भगत बंजारे के खेत तक विद्युत पोल लगाए जाने की मांग रखी। विद्युत प्रतिनिधि गनपत जांगड़े ने भी विद्युत विभाग की सराहना करते हुए कहा कि विभाग द्वारा निरंतर निबंधी बिजली आपूर्ति सुनिश्चित की जा रही है, जिसके लिए अधिकारी-कर्मचारी दिन-रात कड़ी मेहनत कर रहे हैं और सभी प्रशंसा के पात्र हैं।

डॉ. भंवर सिंह पोते कॉलेज में सीपीआर प्रशिक्षण

घरघोड़ा। डॉ. भंवर सिंह पोते महाविद्यालय घरघोड़ा में करियर कॉलेज रायगढ़ द्वारा एक दिवसीय सीपीआर कार्डियो पल्मोनरी रिससिटेशन प्रशिक्षण कार्यक्रम का आयोजन किया गया। कार्यक्रम का शुभारंभ महाविद्यालय के प्राचार्य डॉ जगदीश तिवारी एवं एसएसएस कार्यक्रम अधिकारी एसएल साहू के निर्देशन में हुआ। कार्यक्रम का उद्देश्य छात्रों को आपातकालीन परिस्थितियों में जीवन रक्षक तकनीकों से अवगत कराना था। प्रशिक्षण के दौरान विशेषज्ञों से श्यामलाल श्रीवास्त, श्रीमती मनोरमा वैष्णव, सुश्री एरिका लकड़ा, सुमित लकड़ा द्वारा सीपीआर की प्रक्रिया की जानकारी दी गई तथा इसका व्यावहारिक प्रदर्शन भी कराया गया। प्रशिक्षकों ने बताया कि समय पर दिया गया सीपीआर किसी भी व्यक्ति के जीवन को बचाने में सहायक हो सकता है। कार्यक्रम में महाविद्यालय के छात्र छात्राओं ने उत्साहपूर्वक भाग लिया। महाविद्यालय के छात्र लक्ष्मी प्रिया सिद्धर बी एस सी तृतीय सेमेस्टर तथा किशोर सूर्यवंशी बीए अंतिम के द्वारा प्रशिक्षण पश्चात प्रयोगात्मक रूप से छात्रों के समूह कृत्रिम मानव शरीर पर प्रयोग कर दिखाया। महाविद्यालय प्रशासन ने इस प्रकार के प्रशिक्षण को छात्रों के लिए अत्यंत उपयोगी बताते हुए भविष्य में भी ऐसे कार्यक्रम आयोजित करने की बात कही।

12 फरवरी को रायपुर में होगी ऐतिहासिक युवा महापंचायत

घरघोड़ा। जिला युवा कांग्रेस रायगढ़ ग्रामीण अध्यक्ष उस्मान बेग द्वारा घरघोड़ा स्थित ब्लॉक कांग्रेस कमेटी कार्यालय में एक प्रेस वार्ता का आयोजन किया गया। प्रेस वार्ता को संबोधित करते हुए जिला अध्यक्ष उस्मान बेग ने जिले के सम्मानित पत्रकारों को संगठन की आगामी रणनीति एवं महत्वपूर्ण कार्यक्रमों की विस्तृत जानकारी दी। उस्मान बेग ने बताया कि प्रदेश प्रभारी अमित पटानिया, सह प्रभारी मोनिका मंडारे, प्रदेश अध्यक्ष आकाश शर्मा, जिला महासचिव राकेश पांडेय, जिला प्रभारी अनिमेष सिंह, सह प्रभारी गोपाल दुबे एवं गुलजेब अहमद के मार्गदर्शन एवं निदेशानुसार दिनांक 12 फरवरी को रायपुर स्थित मेडिकल कॉलेज ऑडिटोरियम में मनरेगा संशोधन के विरोध में एक भव्य श्रुवा महापंचायत का आयोजन किया जा रहा है। इस ऐतिहासिक आयोजन में भारतीय युवा कांग्रेस के राष्ट्रीय प्रभारी मनोष शर्मा एवं राष्ट्रीय अध्यक्ष उदय भानु चिब की



उपस्थिति रहेगी। इस महापंचायत में प्रदेश एवं राष्ट्रीय स्तर के वरिष्ठ कांग्रेस नेता भी शामिल होंगे। रायगढ़ ग्रामीण जिले से जिला अध्यक्ष उस्मान बेग के नेतृत्व में सैकड़ों युवा कांग्रेसी इस कार्यक्रम में भाग लेकर अपनी मजबूत उपस्थिति दर्ज करायेंगे। जिला अध्यक्ष उस्मान बेग ने बताया कि यह युवा महापंचायत विशेष रूप से उन युवाओं को समर्पित है जिनकी आयु 40 वर्ष से कम है जिन्होंने पंचायत, जनपद, जिला पंचायत, विधानसभा या लोकसभा स्तर पर चुनाव लड़ा है। जो कांग्रेस विचारधारा से जुड़े हुए हैं, चाहे पार्टी टिकट पर या निर्दलीय रूप में। इस आयोजन में अनुसूचित जनजाति एसटी, अनुसूचित जाति एससी, अन्य पिछड़ा वर्ग ओबीसी एवं अल्पसंख्यक समुदाय के युवाओं को विशेष प्राथमिकता दी जाएगी।

अवैध धान की आवक रोकने चेक पोस्ट की रखवाली कोटवारों के भरोसे



पुसौर। पुसौर और रायगढ़ तहसील क्षेत्र अंतर्गत जितने भी अवैध धान के आवक रोकने के लिए चेक पोस्ट बनाए गए थे उसमें अक्सर कोटवार ही तैनात मिलते थे। वहीं उनके साथ लगे अन्य कर्मचारी कभी रहते थे और कभी नहीं। कोटवार को बताते थे कि अभी बस्ती गए हैं या किसी काम के लिए गए हैं। पुसौर क्षेत्र के लारा, रंगालपाली, बिंजकोटी, और रायगढ़ क्षेत्र के भुइयापाली, बेलायिया बेरियर में इसी तरह के हालात थे। बेरियर में जिन

कर्मचारियों की ड्यूटी होती थी उसका एक रजिस्टर रहता है जिसमें संबंधित कर्मचारियों के नाम व हस्ताक्षर भी हैं। बेरियरों में 3 शिफ्ट में ड्यूटी लगाई गई थी। इसमें 8 से 6, 6 से 2 और 2 से 8 बजे तक होती थी। ये तो तय है कि धान के अवैध कारोबारी दिन को धान पार नहीं करते और करते भी होंगे तो रोड के रास्तों से तो बिल्कुल भी नहीं। चूंकि उनके लिए खेतों का रास्ता होता है। आज रात को किसी भी चेक पोस्ट में धान के अवैध

ट्रेलर से टायर चोरी करने वाले दो आरोपी गिरफ्तार



हरिभूमि न्यूज ►► रायगढ़

जुटमिल पुलिस ने ट्रेलर से टायर चोरी करने वाले दो आरोपियों को गिरफ्तार कर लिया है। प्रार्थी शुभम अग्रवाल 28 नवम्बर बरमेकेला ने बीते 5 अक्टूबर को जुटमिल पुलिस कि तीन ट्रेलर वाहन 30 सितंबर को एनटीपीसी लारा से फ्लाइंग लोड

कर पाटन रायपुर के लिए रवाना हुए थे। 02 अक्टूबर को तीनों चालक मोबाइल बंद कर फरार हो गए, बाद में छातामुड़ा के पास तीनों ट्रेलर खड़े मिले, जिनसे 15 टायर ड्रिस्क सहित चोरी हो गया था। जिनकी कीमत लगभग 1 लाख 50 हजार रुपए है। जुटमिल पुलिस ने धारा 303, 2, 3, 5 बीएनएस पंजीबद्ध कर विवेचना प्रारंभ की गई। पुलिस ने पहले चरण में नरेश महंत, गौरव सिंह एवं मोहम्मद फिरोज को गिरफ्तार कर उनके कब्जे से 4 नंग टायर, घटना में प्रयुक्त टाटा एस वाहन क्रमांक सीजी.13 एच 7299 जब्त किया। पूछताछ में खुलासा हुआ कि शेष 11 टायर सक्ती जिले में बचे गए हैं।

online Booking-www.tripuryatra.com

By Train-रिजर्वेशन कोच

23 जून, 7 जुलाई, 21 जुलाई, 04 अगस्त 2026(11 दिन)

सुविधा ज्यादा सबसे कम राशि पर

अमरनाथ यात्रा

बाबा अमरनाथ, माता वैष्णव देवी, श्रीनरार

नोट:- बुकिंग आप जहाँ करवाते वहाँकि रिजर्वेशन व भंडिकल करवाना अनिवार्य रहता है।

राशि-स्लीपर 13,500/-, 3 स्ली 22,500/-, 2 स्ली 25,500/- (+5% GST)

Since-2007

श्री त्रिपुर तीर्थ यात्रा सेवा समिति

RAIPUR- D-36, Sector-4, Kamal Vihar, KORBA- Shop No. 307,302,303 S.S. Plaza, Power House Road

संपर्क करें:-7354-411411

DR. ABHIMANYU'S AYURVEDA MULTISPECIALITY HOSPITAL

पारंपरिक चिकित्सा के साथ आधुनिक उपचार को संयोजित

20 विस्तृत हरिद्वार जो की पूर्ण रूप से आधुनिक उपचार को संयोजित

9 सेक्टर - 7 कम्पल डिस्ट, रायपुर (छ.प्र.) ५ ३२२२४-६६६६४, ६६६२२-२२०९३

१ डिस्ट्रिक्ट- १ कम्पल डिस्ट, रायपुर (छ.प्र.) ५ ३२२२४-६६६६४

रामरत रोगों का आधुनिक चिकित्सा द्वारा इलाज

- हृदय एवं जोड़ों का दर्द
- जठरी का रोग
- त्वचा एवं बालों का रोग
- स्त्री रोग
- आजर्जिक रोग
- मूत्र संबंधी रोग
- जन्मदोष (डायबिटीस)
- क्षेत्र रोग
- किडनी संबंधी रोग
- पेट संबंधी विकार
- थेलाइटिस
- अस्थिमा
- मोटापा
- आंखों की रोग
- जल दूत रोग विज्ञान